

بریل لیگوتج میں قرآن کریم لکھنے کا تحقیقی جائزہ

Research Overview of the writing of Holy Quran in Braille Language

Dr. Abzahir Khan

Assistant Professor, Department of Islamic Studies,
Abdul Wali Khan University, Mardan, Pakistan

Dr. Miraj ul Islam Zia

Dean, Faculty of Islamic and Oriental Studies
University of Peshawar, Pakistan

Version of Record
Online / Print
30-June-2018

Accepted
12-June-2018

Received
28-February-2018



Scan for Download

Abstract

The Holy Qur'ān is the last scripture revealed by Allah. It was revealed for the guidance of mankind and every person has the right to read it whether they are healthy or has any physical disability. Visually impaired people hold a special place in this society and Braille is a writing method used by these people. Qur'ān has a special and specific style of writing which is called Rasmi Uthmani. It is an authentic style of writing used for the Holy Qur'ān. This article will discuss whether we can write Qur'ān in Braille or not; as it is one of the debatable issues among the religious scholars. Opinion of different religious scholars will be discussed in this paper.

Keywords: Islam, Qur'ān, braille, language, holy book

تمہید:

قرآن کریم اللہ تعالیٰ کی آخری کتاب ہے، جس کے بعد قیامت تک کوئی اور آسمانی کتاب نازل نہیں ہوگی، یہی کتاب قیامت تک کے انسانوں اور جنات کے لیے راہ ہدایت ہے اور اس کی حفاظت کا ذمہ اللہ تعالیٰ نے خود ہی لیا ہے فرمایا: "إِنَّا نَحْنُ نَحْنُ الْذٰكِرُ وَإِنَّا لَهُ لِحٰفِظُوْنَ" ¹

یہی وجہ ہے کہ چودہ صدیوں سے زیادہ عرصہ گزرنے کے باوجود بھی یہ کلام الہی اسی طرح محفوظ ہے جس طرح آپ ﷺ پر نازل ہوا تھا، اسلام کے دشمنوں کی کوششوں اور تنگ و دو کے باوجود نہ اس کے الفاظ میں کمی بیشی ہوئی اور نہ اس کے مفہیم و مطالب میں تحریف کی کوششیں بار آور ہوئیں۔

اللہ تعالیٰ نے اپنی کتاب کی حفاظت کا وعدہ فرمایا تو اس کے لیے ایسی غیبی صورتیں مہیا کیں، جس کی مثال گذشتہ اقوام و امم میں ناپید ہے۔ اس کی عملی صورت یہ مقرر کی کہ امت مسلمہ میں کلام اللہ کے یاد کرنے، اس کی تشریحات و تراجم ازبر کرنے اور احادیث مبارکہ میں اس کی تشریحات کے حفظ اور پھر ان احادیث کی اسناد اور ان اسناد میں مذکور رجال کی جانچ پڑھ کر کے ایسا مہر العقول کا نامہ سرانجام دیا کہ تاریخ انسانی دنگ اور حیران رہ گئی۔



بریل لینگوتج میں قرآن کریم لکھنے کا تحقیقی جائزہ

مسلمانوں نے قرآن کریم یاد کرنے میں انتہائی شوق و جذبہ سے کام لیا اور اللہ تعالیٰ نے اس کی تسہیل کے اسباب مہیا کر دیئے جس کی وجہ سے نو، دس سال کا بچہ بھی مختصر دورانیہ میں قرآن حفظ کرتا ہے اور پوری دنیا میں ہزاروں لاکھوں حفاظ قرآن ہر دور و زمانہ میں موجود رہتے ہیں۔

بریل لینگوتج کی حقیقت:

"Braille System" ابھرے ہوئے حروف کو پڑھنے کا ایک طریقہ ہے جو نابینا افراد کے لیے ایجاد ہوا۔ یہ حروف چھو کر پڑھے جاتے ہیں۔ دراصل یہ حروف نہیں ہوتے بلکہ چھ لفظوں کی مدد سے حروف کی اور ہندسوں کی علامتیں بنائی جاتی ہیں۔ بریل لینگوتج کا بانی لوئیس بریل فرانسیسی ہے۔ بریل لینگوتج نابینا افراد کی تعلیم و تعلم کے لئے ایک کلید ہے اور اس سے مراد وہ ابھرے ہوئے نقوش ہیں جنہیں ہاتھ کے پوروں سے چھو کر لفظ کی پہچان کی جاتی ہے۔

یہ موئے کاغذ پر ابھرے ہوئے نقطوں کی شکل میں ہوتی ہیں، جسے عام طور پر نابینا افراد اپنی انگلیوں کے پوروں سے چھوتے ہیں جس سے انہیں معلوم ہوتا ہے کہ کس نقطے سے کون سا حرف مراد ہے؟ اس طریقہ کی ایجاد سے آہستہ آہستہ بریل کوڈ میں مختلف کتابیں تیار ہو گئیں، رسالے نکلنے لگے اور نابینا افراد کے لیے پڑھنے اور لکھنے کی ایک وسیع دنیا کھل گئی۔

نابینا افراد کے لیے اس پیش رفت کو اسلام نہ صرف پسند کرتا ہے، بلکہ اس کی حوصلہ افزائی بھی کرتا ہے، اس لیے اب بریل لینگوتج کی مدد سے نابینا افراد کی تعلیم کے بڑے بڑے دینی و تعلیمی ادارے بھی کھل گئے ہیں اور ایسے لوگوں کے لیے دینی لٹریچر بھی تیار کیا جانے لگا ہے۔

بریل لینگوتج میں کتابت قرآن:

دور قدیم میں نابینا افراد کی تعلیم کا واحد ذریعہ دوسرے عام بینا افراد کی طرح تعلیم و تعلم، املاء و تلقین کا تھا، نظر سے محروم اندھوں کے لیے اس بات کی کوئی صورت نہ تھی کہ وہ لکھی ہوئی عبارت کو پڑھ سکیں، مگر عصر حاضر میں یہ معرہ بھی حل ہو گیا اور بینائی سے محروم یا کمزور نظر والے افراد کی تعلیم و تربیت کے لیے بریل لینگوتج ایجاد کی گئی۔

بریل لینگوتج میں مطبوعہ قرآن مجید کے فوائد:

نابینا افراد قدم قدم پر بینا افراد کے محتاج نہیں رہ جاتے، اس طرح قرآن مجید حفظ کرنے والے کسی کی مدد کے بغیر قرآن یاد کر سکتے ہیں اور بھولنے کی صورت میں اس کی طرف مراجعت کر سکتے ہیں اسی طرح براہ راست قرآن مجید کا مطالعہ کر سکتے ہیں۔

اس صورت حال میں اب اہم ضروری بات سامنے آئی ہے کہ بریل لینگوتج میں قرآن مجید تیار کرنا درست ہے یا نہیں کیونکہ بریل لینگوتج نہ تو عربی رسم الخط ہے اور نہ ہی رسم عثمانی۔ زیر نظر مقالہ میں بریل لینگوتج کی مختصر تاریخ بیان کی گئی ہے اور دلائل سے ثابت کیا گیا ہے کہ عربی رسم الخط اور رسم عثمانی نہ ہونے کے باوجود نابیناؤں کی مجبوری کی بناء پر بریل لینگوتج میں قرآن مجید تیار کرنا جائز ہے یا نہیں؟ نیز بریل لینگوتج میں لکھا ہوا قرآن مجید مصحف کے حکم میں ہوگا یا نہیں؟

بریل لینگوتج کا پس منظر:

حرف شناسی کا یہ طریقہ پیرس کے ایک مدرس لوئیس بریل "۱۸۰۹ء تا ۱۸۵۲ء" نے ۱۸۳۴ء میں ایجاد کیا، تین

سال کی عمر میں یہ بینائی سے محروم ہوا، تو اپنی مدد آپ کے تحت اپنی فطری ذکاوت سے ایک بہترین موسیقار اور اندھوں کا معاون نگران بن گیا اس دوران ان کے تعلیم و تعلم کے لیے چھ نفاطی طریقہ رائج کر کے ایک نئی بنیاد رکھی، اس کے مقابلے میں بعض لوگوں کا خیال ہے کہ یہ طریقہ تشارلس باربر نے خفیہ جنگی امور کے تبادلہ خیال کے لیے رائج کیا، جس سے لوئیس بریل نے یہ طریقہ اپنایا۔²

۱۸۳۷ء میں ایک پورا طریقہ تیار ہوا، مگر اسے تدریسی کتب میں جگہ نہیں ملی، طلبہ و اساتذہ انفرادی طور پر اس سے استفادہ کرتے۔ ۱۸۳۹ء میں یہ طریقہ کامیابی سے اپنی تکمیل کو پہنچا اور فرانس میں بریل لینگویج کے ذریعے تعلیم و تعلم کا سلسلہ جاری ہوا لیکن کتب تاریخ کے مطالعہ سے معلوم ہوتا ہے کہ بریل لینگویج کی بنیاد علامہ آمدی نے رکھی ہے۔ ان کے بارے میں علامہ صفحہ لکھتے ہیں کہ آپ نابینا ہونے کے باوجود کتابوں کی تجارت کرتے تھے، جب کوئی آپ سے کتاب کے بارے میں پوچھتا تو آپ مطلوبہ کتاب متعلقہ مقام سے لا کر ان کی جلدوں کا رنگ تک بتاتے۔ اس کے لیے انھوں نے اپنی طرف سے ایک طریقہ ایجاد کیا تھا جس کی مدد سے کتاب کے بارے میں ضروری معلومات مثلاً کتاب کی قیمت، جلد نمبر وغیرہ معلوم کرتے۔³

کتابت قرآن کے لیے رسم عثمانی کے بغیر دوسرے رسم الخط کا حکم:

اس بارے میں دورائے ہیں:

پہلی رائے: جمہور علماء کی رائے یہ ہے کہ کتابت قرآن کے لیے رسم عثمانی کی اتباع لازمی ہے کیونکہ عہد صحابہ کرام میں اس پر اجماع ہوا ہے اور امت مسلمہ میں اسی خط کو قبولیت عامہ حاصل ہو چکی ہے، لہذا اس رسم عثمانی کو چھوڑ کر کتابت قرآن میں دوسرے رسوم اختیار کرنا جائز نہیں۔

اس بارے میں ایک حدیث بھی مروی ہے، جس میں نبی کریم ﷺ نے سیدنا معاویہؓ کو رسم عثمانی کے مطابق قرآن مجید لکھنے کا حکم دیا۔⁴ ابو عمر والدانی لکھتے ہیں کہ امام مالکؒ سے قرآن مجید کے بارے میں پوچھا گیا، جس میں رسم عثمانی کی موافقت نہیں ہوتی، تو آپ نے جواب دیا کہ یہ طریقہ درست نہیں، بلکہ صحابہ کرامؓ اور حضرات تابعینؓ کی طرح لکھنا ضروری ہے۔⁵ اسی طرح جب واؤ اور الف کے نہ لکھنے کے بارے میں پوچھا گیا، تو آپ نے جواب دیا کہ یہ جائز نہیں۔⁶

علامہ ہیتمی لکھتے ہیں کہ یہ مسلک صرف امام مالکؒ کا نہیں بلکہ تمام ائمہ اربعہ کا ہے۔⁷

امام قرطبیؒ لکھتے ہیں کہ رسم اور خط دونوں کے مطابق کتابت قرآن لازمی ہے۔⁸

ابن العربیؒ "لَا أَقْسِمُ بِحَدَا الْبَلَدِ" میں لکھتے ہیں کہ اگر کوئی "لَا أَقْسِمُ" کے بجائے "لَأَقْسِمُ" لکھے اور الف کو حذف کرے تو یہ طریقہ جائز نہیں۔⁹

علامہ بہوتی لکھتے ہیں کہ کتابت قرآن میں رسم عثمانی کے بغیر لکھنا اور واؤ، الف اور یاء وغیرہ اضافات و وصلات کو چھوڑنا حرام اور ناجائز ہے۔¹⁰

جمہور حضرات قرآن مجید کی آیت مبارکہ (وَمَا تَأْتِيكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا)¹¹ کے عموم سے استدلال کرتے ہیں۔

اسی طرح نبی کریم ﷺ کے جتنے بھی کاتبین تھے ان میں سے اکثر یہ طریقہ کتابت اختیار کیے ہوئے تھے اور آپ ﷺ نے ان پر رد نہیں فرمایا، اسی طریقہ کو حضرت ابو بکرؓ پھر عمرؓ اور پھر سیدنا عثمانؓ نے بھی اپنایا اور دوسرے مصاحف کو ختم کر دیا اور

بریل لیٹگوٹج میں قرآن کریم لکھنے کا تحقیقی جائزہ

ان پر پابندی لگا دی۔ اس طرح رسم عثمانی پر اجماع امت چلا آ رہا ہے لہذا اسے چھوڑ کر دوسرا رسم کتابت قرآن کے لیے اختیار کرنا درست نہیں۔

دوسری رائے: رسم عثمانی کے بغیر کتابت قرآن کے بارے میں کبار محدثین نے اختیار کی ہے، ان میں عز بن عبد السلام، ابن خلدون، ابو بکر الباقلائی، علامہ شوکانی، علامہ زرکشی وغیرہ حضرات شامل ہیں۔

عز بن عبد السلام لکھتے ہیں کہ رسم عثمانی کے بغیر کتابت قرآن کے بارے میں عدم جواز کا حکم اس وجہ سے تھا کہ جاہل لوگ قرآن کریم میں تغیر و تبدل نہ کریں، لیکن علی الاطلاق یہ حکم نافذ العمل کرنا محل نظر ہے، کیوں کہ آج روئے زمین پر اس کلام کی حفاظت کرنے والے بہت ہیں لہذا جاہلوں کی رعایت میں اصل حکم کو باطل کرنا درست نہیں۔¹²

قاضی ابو بکر باقلانی لکھتے ہیں: کتابت قرآن کے بارے میں اللہ تعالیٰ نے کچھ بھی فرض نہیں فرمایا کہ مصاحف کی کتابت میں ایک خاص رسم الخط کو اپنا کر دوسروں کو چھوڑ دیا جائے، بلکہ یہ سب درحقیقت سمعی اور توفیقی طور پر رائج طرق ہیں، یہی وجہ ہے کہ عہد نبوی اور دور صحابہ میں مختلف رسوم الخط کے مصاحف موجود تھے اور ان پر نکیر نہیں ہوئی۔¹³

محقق ابن خلدون لکھتے ہیں: عرب میں بدادت غالب تھی اس وجہ سے رسم الخط اپنے عروج تک عہد صحابہ میں نہیں پہنچا تھا، کتابت قرآن میں بھی صحابہ کرام کے خطوط زیادہ عمدہ نہیں تھے، بعد کے زمانے میں آنے والوں نے ان کی پیروی میں تبرک کو ملحوظ نظر رکھ کر متقدمین کی روش کو اپنایا۔¹⁴

بریل لیٹگوٹج میں قرآن مجید کا حکم:

بریل لیٹگوٹج میں کتابت قرآن کی دو صورتیں ہیں:

پہلی صورت: قرآن مجید کی کتابت رسم عثمانی میں ہو، جیسے "الزبنا" کو "الزبوا" لکھنا، لفظ "العالمین" کو "العلمین" لکھنا وغیرہ۔ مگر اس صورت میں بعض کلمات مشکل ہوتے ہیں، جن کو عملی جامہ پہنانا انسانی بس کی بات نہیں ہے، لہذا اگر بریل لیٹگوٹج میں رسم عثمانی کی اتباع نہ ہوتی ہو، تو استطاعت نہ ہونے کی وجہ سے معاف ہے، جیسا کہ باری تعالیٰ کا ارشاد ہے: "أَلَا يُكَلِّفُ اللَّهُ نَفْسًا إِلَّا وُسْعَهَا"¹⁵

اسی بات کی تصریح متقدمین حضرات محدثین نے کی ہے کہ کتابت قرآن کے وقت رسم عثمانی کی اتباع ممکنہ حد تک ضروری ہے۔

امام بیہقی رحمہ اللہ لکھتے ہیں: جو قرآن مجید لکھے تو اسے رسم عثمانی میں لکھے گئے موجودہ مصاحف کے حروف و ہجا کے مطابق لکھنا چاہیے اور کتابت میں ان کی مخالفت نہ کریں، کیونکہ متقدمین قراء کرام علم میں ہم سے زیادہ، زبان میں سچے اور دل میں صادق تھے، لہذا ان کی لکھائی کو غلط کہہ کر اپنی طرف سے لکھنا درست نہیں۔¹⁶

اس سے جہاں کتابت قرآن میں رسم عثمانی کی موافقت کا حکم معلوم ہوا، وہیں رسم عثمانی کی مخالفت کا دائرہ بھی سامنے آیا کہ یہ مخالفت اس وقت تک ہے، جب لوگ رسم عثمانی کے کاتبین کو کم علم جان کر اپنی طرف سے کتابت قرآن کریں، لیکن اگر یہ صورت حال نہ ہو بلکہ رسم عثمانی کی اقتداء ممکن نہ ہو تو ضرورت کی حد تک اس کی مخالفت درست ہے۔

دوسری صورت: کتابت قرآن رسم عثمانی کے بجائے رسم قیاسی الملائی میں ہو، کیوں کہ رسم عثمانی میں لکھنا ایک انتظامی

حکم کی بنیاد پر ہوا، تاکہ قرآن کریم اور دوسرے عربی کلام میں خلط ملط نہ ہو۔ اب جب اس زمانے میں قراء و حفاظ کرام کی کثرت ہے اور دوسرے خطوط بھی رائج ہوئے ہیں لہذا جب قرآن و حدیث میں صریح حکم نہیں ہے، بلکہ سیدنا عثمانؓ کے عہدِ خلافت کا فیصلہ ہے، جو انتظامی بنیادوں پر طے ہوا تھا، تو حتی الوسع اس کی مطابقت کرنا ضروری ہے، مگر جہاں کہیں ضرورت ہو، تو موقع کی مناسبت سے دوسرے رسم الخط میں بھی لکھنا جائز ہے۔

اسی طرح ان پڑھ اور بچے رسم عثمانی سے ناواقف ہونے کی وجہ سے ان کے لیے اس طرح پڑھنا مشکل ہوتا ہے، جب کہ اللہ تعالیٰ نے تو قرآن کریم کو پڑھنے کے لیے آسان بنا دیا ہے۔

قرآن مجید کے رسم الخط میں بعض مقامات پر عوام کی رعایت اور ان کی آسانی کے لیے کچھ ایسی ترمیمات کی گئیں، جو اصل کلام کو نقصان نہیں پہنچاتی تھیں، مثلاً "الْعَلَمِينَ" کے بجائے "العالمین" وغیرہ۔

اسی طرح تابعین و تبع تابعین کے دور میں مصاحف پر نقطے اور اعراب کی مخالفت ہوتی رہی، مگر بعد میں آسانی کے لیے اس کے جواز کا حکم دیا گیا لہذا اس طرح قیاسی اور املائی طریقہ کے جواز سے بھی سہولت مہیا ہو جائے گی۔

کتابت قرآن میں قول فیصل:

قرآن کریم کی حفاظت اور ہر طرح کی تحریف سے بچاؤ کے پیش نظر عہد صحابہ و تابعین ہی سے لے کر آج تک ائمہ کرام و مجتہدین کا اجماع ہے کہ اس کو "رسم عثمانی" کے مطابق لکھنا ضروری ہے۔¹⁷ جس کے مطابق قرآنی کلمات کو حذف و زیادت، وصل و قطع کی پابندی کے ساتھ اس شکل پر لکھنا ضروری ہے، جس پر دور عثمانی میں صحابہ کرام کا اجماع ہو چکا ہے۔¹⁸

رسم عثمانی کا لحاظ رکھتے ہوئے عربی کے علاوہ دوسرے رسم الخط میں کتابت قرآن کا حکم:

کتابت قرآن کریم کے لیے عربی رسم الخط کی پابندی بھی ضروری ہے، چنانچہ کسی غیر عربی خط میں اگرچہ "رسم عثمانی" کی رعایت بھی ہو سکتی ہو، مثلاً فارسی اور اردو نستعلیق وغیرہ، اس میں بھی رائج قول کے مطابق پورا قرآن کریم لکھنا جائز نہیں ہے، ہاں البتہ ایک دو آیات لکھنے کی گنجائش ہے۔¹⁹

آج کل اکثر و بیشتر قرآن مجید کی کتابت رسم عثمانی کے بغیر دوسرے طرقِ خطوط میں ہوتی ہے۔ کیا عصر حاضر میں رسم عثمانی کو چھوڑ کر کتابت قرآن کے لیے دوسرا خط اختیار کیا جاسکتا ہے؟ کتابت قرآن میں رسم عثمانی کو غیر ضروری سمجھنے والے کا کیا حکم ہوگا؟ رسم عثمانی کو چھوڑ کر دوسرے طرق میں قرآن مجید کی کتابت کرنے والا بالاتفاق کافر نہیں ہوگا۔²⁰

بریل لیگوتج کتابت قرآن کی حیثیت:

بریل لیگوتج میں کتابت قرآن رسم عثمانی کی نہیں، کیونکہ بعض حروف ایسے ہیں کہ بریل لیگوتج میں اس کی کتابت بالکل ممکن نہیں، مثلاً "مآرب" ²¹ اور "شنان" ²² جب کہ بعض مواقع پر نہ رسم قیاسی و املائی میں بریل کتابت ہو سکتی ہے اور نہ رسم عثمانی میں، بلکہ وہ خاص بریل لیگوتج میں ہی ایک فرضی طریقہ سے ہوتی ہے۔

یہی وجہ ہے کہ محققین نے اسے قرآن کریم کی تفسیر کا حکم دیا ہے۔ ذیل میں ان حضرات کی آراء نقل کی جاتی ہیں:

بریل قرآن کو مصحف کا حکم دینا درست نہیں، تاہم یہ کتاب نابینا افراد کے لیے قرآن مجید پڑھانے میں معاون ثابت ہو سکتی ہے، جس طرح اعراب اور نفاذ کے سمجھنے کے لئے ابتدائی بچوں کو قاعدہ وغیرہ پڑھایا جاتا ہے، تاکہ آئندہ قرآن مجید پڑھنے

بریل لیٹونج میں قرآن کریم لکھنے کا حقیقی جائزہ

میں آسانی ہو، اسی طرح بریل لیٹونج کے ذریعے قرآن مجید پڑھنے میں آسانی ہوگی اور نابینا قرآن خواں ہر وقت استاد کا محتاج نہیں ہوگا اور یہ تلاوت قرآن کے لیے ایک معاون کی حیثیت سے شمار ہوگا۔

بریل قرآن کو مصحف کا حکم نہ دینے کی وجوہات:

بریل قرآن کو مصحف کا حکم نہ دینے کی متعدد وجوہات ہیں:

پہلی وجہ: حفاظت قرآن کی خاطر اس مسئلہ میں سد ذرائع کا اعتبار کرنا نہایت اہم ہے، کیونکہ اگر اس کو مصحف کا حکم دیا جائے، تو قرآن مجید میں رد و بدل کرنے، تحریف و تغیر وغیرہ طعن ہو سکتے ہیں۔

یہی وجہ ہے کہ عام قرآن پاک میں ان باتوں کو ملحوظ رکھتے ہوئے صرف رسم عثمانی کا لحاظ رکھا گیا ہے، جب کہ بریل لیٹونج میں وہ طریقہ اپنایا گیا، جو جامعین قرآن اور کاتبین وحی کا تھا۔

رسم عثمانی ہی نظم قرآن کی موجودہ شکل میں اعجاز کا حقیقی محافظ ہے، جس میں قرآن مجید دوسری عربی کتب سے ممتاز اور جداگانہ ہے اس وجہ سے بریل قرآن مصحف کے حکم میں نہیں، کیونکہ یہ رسم عثمانی کے بالکل مخالف ہے۔²³

دوسری وجہ: بریل قرآن میں حروف قرآنیہ نہیں، بلکہ ابھرے ہوئے خطوط ہیں، جو اپنے معنی مرادی پر دلالت کے لیے وضع ہوئے ہیں، جسے صرف نابینا یا ان کے استاد سمجھ سکتے ہیں، اس اعتبار سے اسے مصحف اور قرآن نہیں کہہ سکتے اور نہ ہی قرآن مجید کی طرح اس کی حرمت و تعظیم کی جائے گی، ہاں البتہ قرآن کا حکم نہ دیتے ہوئے تلاوت قرآن کے لیے مساعدا رہنما کتاب کہہ سکتے ہیں۔²⁴

تیسری وجہ: جس طرح قرآن مجید کے معنی و مطلب سمجھنے کے لیے تفاسیر لکھی جاتی ہیں، ایسے ہی آج کل نابینا حضرات کے لیے بریل قرآن درحقیقت ایک تفسیر ہے جو قرآن مجید کے الفاظ سمجھانے کے لیے انہوں کو ویسا ہی فائدہ دیتا ہے، جیسا کہ بیناؤں کے لیے قرآن مجید کا مطلب سمجھنے کے لیے تفسیر قرآن ہوتا ہے۔

چوتھی وجہ: بریل قرآن میں اگرچہ آواز دونوں (حقیقی اور بریل) کی ایک ہوتی ہے، مگر قرآنیہ اور عدم قرآنیہ آواز کی وجہ سے نہیں، بلکہ یہ تو الفاظ کی وجہ سے ہے، جب کہ بریل قرآن کے الفاظ عربی نہیں اور قرآن مجید کی تعریف میں عربی کی قید ہے، لہذا قرآن مجید کی تعریف کا بریل قرآن پر اطلاق نہیں ہو سکتا۔²⁵

پانچویں وجہ: بریل قرآن اور حقیقی مصحف ایک دوسرے سے بالکل جدا ہیں، جس طرح استاد قرآن مجید پڑھاتے ہوئے کسی سی ڈی یا کیسٹ میں تلاوت ریکارڈ کریں، تو کوئی بھی اسے قرآن نہیں کہتا، ہاں قرآن کی کیسٹ یا سی ڈی ضرور کہتے ہیں، اسی طرح بریل اور حقیقی قرآن میں بھی وہی فرق ہے جو سی ڈی اور حقیقی قرآن میں ہے۔²⁶

بریل لیٹونج قرآن کے بارے میں اسلامک فقہ اکیڈمی کیرالولم، انڈیا کے چومیسویں فقہی سیمینار کی روداد:

نابینا اور معذور افراد سماج کی خصوصی توجہ اور ہمدردی کے مستحق ہیں، ان کی تعلیم کے لئے بریل کوڈ کی ایجاد نہایت اہم پیش رفت ہے۔ مسلمانوں کو چاہیے کہ اس رمزی زبان کے ذریعہ نابینا حضرات کو زیادہ سے زیادہ علوم اسلامیہ سے استفادہ کی سہولت فراہم کی جائے۔

بریل کوڈ کے مسلمان ماہرین سے اپیل کی جاتی ہے کہ وہ اس کوڈ کو زیادہ سے زیادہ عربی خط اور رسم عثمانی سے ہم آہنگ کرنے کی کوشش کریں تاکہ یہ رموز قرآن مجید کے اصل رسم سے زیادہ سے زیادہ ہم آہنگ ہو جائے۔ چونکہ بریل کوڈ علامتی

زبان ہے، رسم الخط نہیں اس لئے نابینا افراد کی حاجت و سہولت کے پیش نظر بریل کوڈ میں قرآن حکیم کی کتابت و اشاعت جائز ہے، اور چونکہ یہ قرآن کریم کا مزہ ہے اس لئے اس کا پورا احترام ملحوظ رکھا جائے۔

نتائج و تجاویز:

سابقہ سطور میں کی گئی بحث سے درج ذیل امور سامنے آتے ہیں:

1. بریل لیٹگوٹج ایک علامتی زبان ہے اور اس کی ابتدائی شکل علامہ آمدنی کی طرف منسوب ہے جس کو مزید ترقی دے کر موجودہ شکل میں ڈھالا گیا ہے۔
2. کتابت قرآن میں جمہور علمائے کرام کے مطابق رسم عثمانی کی اتباع لازم ہے، لیکن چونکہ دیگر محدثین و فقہاء کے نزدیک اس کی مخالفت بھی جائز ہے، اس لئے ضرورت کی وجہ سے کسی دوسرے رسم الخط میں قرآن کریم لکھنے کی گنجائش موجود ہے۔
3. بریل لیٹگوٹج میں لکھے جانے والے قرآن پر "قرآن مجید" کا اطلاق درست نہیں ہے کیوں کہ اس میں مخصوص اشارات کے ذریعے قرآن کریم کے الفاظ اور حروف کی طرف اشارہ کیا جاتا ہے۔
4. بریل قرآن پر قرآن مجید کا اطلاق درست نہیں اس لئے "لمس" (چھونے) میں بھی اس کا حکم عام مصحف سے الگ ہو گا لہذا اسے بغیر وضو چھونے میں کوئی مضائقہ نہیں البتہ چونکہ یہ تلاوت قرآن کے لئے مساعد و رہنما کتاب ہے اس لئے از روئے ادب با وضو چھونے کی روش اختیار کرنا زیادہ بہتر رہے گی۔



This work is licensed under a Creative Commons Attribution 4.0 International Licence.

حوالہ جات (References)

¹۔ سورۃ الحجر، ۹۔

Surah Al Hajar:9

²۔ <http://louisbrailleschool.org/resources/louis-braille/>

³۔ الصدفی، خلیل بن ایک، النکت الہمیان فی نکت العمیان، دار الکتب العلمیہ بیروت، الطبعة الأولى: ۱۴۲۸ھ / ۲۰۰۷م، ص: ۲۰۶-۲۰۸۔
Al Safdi, Khalil bin Aybak, Al Nikt al Himyan fy Nikt al U'myan, (Beurit:Dar al Kutub al Ilmiyyah, 1st Edition, 2007), p:206-208.

⁴۔ شیرویہ بن شہر دار الدلیلی، مسند الفردوس بمتأثر الخطاب، دار الکتب العلمیہ، بیروت، طبع اول، ۱۹۸۶م / ۱۴۰۶ھ، ص: ۳۹۴، رقم: ۸۵۳۳۔
Al Daylami, Sherwayh bin Shahardar, Musnad al Firdws b Mathwr al Khitab, (Beurit: Dar al Kutub al Ilmiyyah, 1st Edition, 1986/1406), Ḥadith:8533, 5:394.

⁵۔ عثمان بن سعید الدانی، المتفق فی رسم مصاحف الأمصار، مکتبۃ الکلیات الأزہریۃ قاہرہ، مصر، ص: ۱۹۔
Al Dani, Usman bin Sa'eed, Al Mqni' fi Rasm Masahif al Amṣar, (Cairo, Egypt: Maktbah al Kulyat al Azhariyyah), p:19.

⁶۔ المتفتح فی رسم مصاحف الأمصار، ص ۳۶۔

Ibid., p:36.

⁷۔ السیتمی، احمد ابن حجر، الفتاویٰ الفقیہیہ الکبریٰ، المکتبۃ الاسلامیہ بیروت، ۱: ۳۸۔

Al Hythami, Aḥmad Ibn Ḥajar, Al Fatawa al Fiqhiyyah al Kubra, (Beirut: Al Maktbah al Islamiyyah), 1:38.

⁸۔ تفسیر القرطبی، ۱: ۶۱۔

Tafsir al Qurtabi, 1:61.

⁹۔ تفسیر احکام ۴: ۱۹۲۳۔

Tafsyr Aḥkam al Qurān, 4:1934.

¹⁰۔ کشف القناع، ۱: ۱۵۵۔

Kashaf al Qina', 1:155.

¹¹۔ سورة الحشر، ۷۔

Surah Al Ḥashar:7.

¹²۔ الزرکشی، محمد بن عبداللہ، البرہان فی علوم القرآن، دار احیاء الکتب العربیہ دمشق، الطبعة الأولى: ۱۳۷۶ھ / ۱۹۵۷م، ۱: ۳۷۹۔

Al Zarkashi, Muḥammad bin 'Abdullah, Al Burhan fy U'luwm al Qurān, (Damascus: Dar Ihya' al Kitab al A'rabiyyah, 1st Edition, 1957/1376), 1:379.

¹³۔ صبحی الصالح، مباحث فی علوم القرآن، دار العلم للملایین، الطبعة الرابعة والعشرون ۲۰۰۰م / ۱۴۲۰ھ، ۱: ۲۷۸۔

Ṣubḥi al Ṣaliḥ, Mabath fy U'lwum al Qurān, (Dar al 'Ilm lil Malayiyn, 14th Edition, 2000/1420), 1:278.

¹⁴۔ ابن خلدون، عبدالرحمن بن محمد، دیوان المبتدأ والخبر فی تاریخ العرب والبربر ومن عاصرہم من ذوی الشان اکبر، الفصل الثلاثون فی آن الخط والکتابة من عداد الصنائح الانسانیة، دار الفکر بیروت، الطبعة الثانیة: ۱۹۸۸م / ۱۴۰۸ھ، ۱: ۵۲۶۔

Ibn Khaldun, 'Abdul Rahman bin Muḥammad, Diwan al Mubtada wal Khabar fi Tariykh al A'rab wal Barbar w Mn A'aṣrhum mn Dhwy al Shan al Akbar, (Beirut: Dar al Fikar, 2nd Edition, 1988/1403), 1:526.

¹⁵۔ سورة البقرة، ۲۸۶۔

Surah Al Baqarah:286

¹⁶۔ البیہقی، احمد بن الحسین شغب الایمان، باب تعظیم القرآن فصل فی افراد المصحف للقرآن و تجریدہ فیہ مما سواہ، مکتبۃ الرشید الرياض، الطبعة الأولى: ۲۰۰۳م / ۱۴۲۳ھ، ۴: ۲۱۹۔

Al Bayhaqi, Aḥmad bin al Ḥusain, Shu'ab al Aiyman, (Riyadh: Maktabah al Rushad 2003/1432), 4:219.

¹⁷۔ مفتی محمد شفیع، جواہر الفقہ، مکتبہ دارالعلوم کراچی کورنگی، ۱: ۸۵-۸۴۔

Mufti Muḥammad Shafi, Jawahir al Fiqh, (Karachi: Maktabah Dar al U'luwm), 1:44-85.

¹⁸۔ قاری رحیم بخش، الخط العثماني فی الرسم القرآنی، قراءت اکیدی ملتان، ۱۰: ۹۔

Qari Rahim Bakhsh, Al Khat al U'thmani fi al Rasm al Qurāni, (Multan: Qira't Academy), p: 9-10.

¹⁹۔ مولانا ظفر احمد عثمانی، امداد الاحکام، مکتبہ دارالعلوم کراچی، ۱: ۲۴۰۔

Usmani, Mawlana Zafar Aḥmad, Imdad al Aḥkam, (Karachi: Maktabah Dar al U'luwm), 1:240.

²⁰۔ فتاویٰ ابن تیمیہ، ۱۳:۳۲۰۔

Fatawy Ibn Tymayah, 13:420.

²¹ سورة طہ، ۱۸۔

Surah Ṭaha, 18

²² سورة المائدہ، ۸۔

Surah Al Ma'idah, 8

²³۔ یہ رائے مجمع الجہت الاسلامیہ کے ایک رکن ڈاکٹر محمد الشحات جندی کی ہے، جو مجلہ الجہت الاسلامیہ میں مذکور ہے۔ دیکھئے: مجلہ الجہت الاسلامیہ، ۶۶:۳۶۱۔

Majallah al Bahuwth al Islamiyyah, 66:361.

²⁴۔ یہ رائے ڈاکٹر احمد ظہیر کی ہے، جو جامعۃ الازہر، مصر میں فقہ مقارن کے پروفیسر ہیں۔ دیکھئے: مجلہ الجہت الاسلامیہ، ۶۶:۳۶۱۔
Ibid., 66:361

²⁵۔ یہ رائے ڈاکٹر سعود الفنیسان کی ہے، جو جامعۃ الامام میں کلیۃ الشریعہ کے سابق مدیر تھے۔ دیکھئے: مجلہ الجہت الاسلامیہ، ۶۶:۳۵۵۔
Ibid., 66:355

²⁶۔ یہ رائے ڈاکٹر محمد الراوی کی ہے جو علوم القرآن کے پروفیسر اور مجمع الجہت الاسلامیہ کے رکن ہیں۔

<http://el-wasat.com/assawy/?p=5085>